



Dadabhoy Institute

Of Higher Education

اظہار مسرت

مجھے وہ وقت اچھی طرح یاد ہے کہ جب کلیہ معارف اسلامیہ کے موجودہ ڈین پروفیسر ڈاکٹر عبدالرشید نے اپنے کلیہ کی توسیع کی غرض سے دو نئے شعبہ جات القرآن والسنتہ اور شعبہ اصول الدین کے قیام کی غرض سے سینڈ کیٹ میں تجویز پیش کی اور سابق شیخ الجامعہ پروفیسر ڈاکٹر ظفر حسین زیدی مرحوم اور دیگر ممبران سینڈ کیٹ نے اس کی بھرپور تائید کی اور اس کے لئے ایک سرکنی کمیٹی بھی تشکیل دی جس میں مفتی محمد رفیع عثمانی (ممبر سینڈ کیٹ) پروفیسر ڈاکٹر عبدالرشید (ممبر سینڈ کیٹ ورکیس کلیہ) اور راقم الحروف بحیثیت ممبر سینڈ کیٹ شامل تھے کمیٹی نے بھرپور محنت کے بعد اپنی رپورٹ سینڈ کیٹ میں پیش کی جس کے نتیجے میں الحمد للہ یہ دونوں شعبے ۱۵ نومبر ۱۹۹۹ء کو معرض وجود میں آ گئے۔ اور مجھے یہ جان کر بڑی مسرت ہوئی کہ اس میں سے ایک شعبہ القرآن والسنتہ اپنا تحقیقی مجلہ ”احیاء العلوم“ کا اہراء کر رہا ہے۔

میں اس اہم علمی و تحقیقی کاوش پر ملک کے معروف صاحب علم پروفیسر ڈاکٹر ظفر سعید سیفی، شیخ الجامعہ کراچی، پروفیسر ڈاکٹر عبدالرشید، رکیس کلیہ معارف اسلامیہ، پروفیسر ڈاکٹر فضل احمد چیتر مین شعبہ القرآن والسنتہ اور ان کے رفقاء کار کو مبارک باد دیتا ہوں اور آئندہ کی کامیابیوں کے لئے دعا گو ہوں۔

(پروفیسر حسین کاظمی)

ریکٹر، دادا بھائی انسٹیٹیوٹ آف ہائر ایجوکیشن، کراچی

سابق ممبر سینڈ کیٹ، جامعہ کراچی